

करने और स्कीमों के क्रियान्वयन की मॉनिटरिंग करने के लिये निगम ने सभी राज्यों में परियोजना कार्यालय खोले हैं और कुछ राज्यों में उपकार्यालय भी खोले हैं ।

(4) निगम के मुख्यालय में अलग से एक मॉनिटरिंग प्रभाग खोला गया है, जो कि स्वीकृत स्कीमों के क्रियान्वयन की भली भाँति देख-भाल करता है और ग्राम विद्युतीकरण परियोजनाओं के क्रियान्वयन में मुख्य कमियों का पता लगाता है ।

(5) ग्राम विद्युतीकरण निगम ने राज्य विजली बोर्डों से स्कीमवार वार्षिक कार्यक्रम तैयार करने के लिये अनुरोध किया है जिसमें अन्य बातों के साथ-साथ वर्ष के दौरान किये जाने वाले प्रस्तावित कार्य, कार्य के क्रियान्वयन के लिये सामग्री की समस्त आवश्यकताएं सामग्री के आर्डर/प्राप्त सामग्री तथा विद्यमान संगठन संरचना या प्रस्तावित संगठन के ढाँचे को दर्शाया गया हो ।

**ऊर्जा संकट को हल करने के लिए नई परियोजनाएं**

2191. श्री हुक्मदेव नारायण यादव : क्या ऊर्जा मंत्री यह बताने की कृपा करेंगे कि :

(क) क्या यह सच है कि ऊर्जा संकट को दूर करने के लिये सरकार द्वारा कई नई परियोजनाओं की स्थापना पर विचार किया जा रहा है; और

(ख) यदि हाँ, तो उन परियोजनाओं का व्यौरा क्या है ?

**ऊर्जा मंत्री (श्री पी० शिव शंकर) :**

(क) और (ख) जी, हाँ । छठी योजना के विद्युत् कार्यक्रम में 19660 मेगावाट की उत्पादन क्षमता की वृद्धि करने का विचार है । इसके अतिरिक्त, लगभग 13,000 मेगावाट की कुल क्षमता वाली परियोजनाओं पर कार्य चालू हैं । इन

परियोजनाओं से सातवी योजना आवधि के दौरान लाभ प्राप्त होने की संभावना है ।

**सी० सी० एल० में कोयले की चोरी**

2192. श्री हुक्मदेव नारायण यादव : क्या ऊर्जा मंत्री यह बताने की कृपा करेंगे कि :

(क) पिछले पांच वर्षों के दौरान सेंट्रल कोलफील्ड्स लि० में कोयले की चोरी के कितने मामले पकड़े गए ;

(ख) इस प्रकार कितने कोयले की चोरी की गयी ;

(ग) कितने लोगों के विरुद्ध मामले दर्ज किये गये और उनमें से कितने सरकारी अधिकारी तथा गैर-सरकारी लोग थे ; और

(घ) उनमें से कितने लोगों को गिरफ्तार किया गया तथा कितने लोगों के विरुद्ध आरोप पत्र दाखिल किये जा चुके हैं ?

**ऊर्जा मंत्रालय में पेट्रोलियम विभाग में राज्य मंत्री (श्री गार्गी शंकर मिश्र) :**  
(क) से (घ) सूचना एकत्र की जा रही है और समा-पटल पर रख दी जायेगी ।

**बी० सी० सी० एल० में कोयले की चोरी**

2193. श्री हुक्मदेव नारायण यादव : क्या ऊर्जा मंत्री यह बताने की कृपा करेंगे कि :

(क) पिछले पांच वर्षों के दौरान भारत कोकिंग कोल लि० से कोयले की चोरी किए जाने के कितने मामले पकड़े गए ;

(ख) इन मामलों में कितने-कितने सरकारी अधिकारी तथा गैर-सरकारी लोग अन्तर्ग्रस्त थे तथा कितने मामलों में आरोप पत्र जारी किये गये और कितने लोग गिरफ्तार किए गए ; और

(ग) कुल कितने रूपये के कोयले की चोरी की गई ?

ऊर्जा मंत्रालय में पेट्रोलियम विभाग में राज्य मंत्री (श्री गार्गी शंकर मिश्र) : (क) से (ग) सूचना एकत्र की जा रही है और समा-पटल पर रख दी जायेगी ।

**भारत कोकिंग कोल लि० के अंतर्गत तोपा कोयला खान में दुर्घटना**

2194. श्री अश्विनी कुमार : क्या ऊर्जा मंत्री यह बताने की कृपा करेंगे कि :

(क) क्या यह सच है कि भारत कोकिंग कोल लि० की तोपा कोयला खान में हुई दुर्घटना के बाद आफिसर्स एसोसियेशन ने 90 खानों को पूर्णतया असुरक्षित घोषित कर दिया और उनमें काम करने से इंकार कर दिया ;

(ख) यदि हां, तो इन 90 कोयला खानों के नाम क्या हैं तथा इन असुरक्षित खानों को काम करने के योग्य बनाने के लिये क्या कदम उठाये जा रहे हैं ; और

(ग) क्या इन खानों में अभी भी काम हो रहा है यदि हां, तो इसके क्या कारण हैं ?

ऊर्जा मंत्रालय में कोयला विभाग में राज्य मंत्री (श्री दलबीर सिंह) : (क) दिनांक 16-7-1982 को सैन्ट्रल कोल्डफील्ड्स लि० (भारत कोकिंग कोल लि० नहीं) की तोपा कोलियारी में एक दुर्घटना हुई थी । कोल माइन्स आफिसर्स एसोसियेशन आफ इंडिया ने दिनांक 1-9-1982 को कोल इंडिया लि० की 99 (90 नहीं) खानों को असुरक्षित घोषित करते हुए एक "प्रेस विज्ञप्ति" जारी की थी ।

(ख) और (ग) इन खानों के नाम निम्न विवरण में दिये गये हैं । खान सुरक्षा महा निदेशक ने खान अधिनियम की धारा 22 के अन्तर्गत इनमें से कोई भी खान

स्थायी रूप से बंद नहीं की गई थी ।

आमतौर पर कोई खान अथवा खान का कोई भाग उस अवधि के लिए बंद कर दिया जाता है जिसके लिए वह असुरक्षित समझी जाती है और खान अधिनियम, 1952 की धारा 22(3) के अन्तर्गत खा० सु० म० नि० द्वारा निषेध आदेश जारी कर दिये जाते हैं । खान में काम केवल तभी शुरू किया जाता है जबकि जोखिम दूर कर दिये जायें और खा० सु० म० नि० निषेध आदेश निरस्त कर दें ।

#### विवरण

#### आसाम (उत्तरी कोलफील्ड्स)

1. बारा गोलाई कोलियारी ईस्टर्न कोलफील्ड्स लि०
2. चीनाकुरी, 1, 2, और 3 पिट्स
3. सीतरपुर कोलियारी
4. सोदेपुर कोलियारी
5. परबेलिया कोलियारी
6. रानीपुर कोलियारी
7. घेमोमैन कोलियारी
8. पटमोहना कोलियारी
9. घुसिक कोलियारी
10. दुमरा कोलियारी
11. कालीपहाड़ी कोलियारी
12. तीरत कोलियारी
13. श्रीपुर कोलियारी
14. श्रीपुर (इन्कलाइन) कोलियारी
15. निघा कोलियारी
16. निमंचा कोलियारी
17. रतीबती कोलियारी
18. जे० के० नगर कोलियारी
19. न्यू सतग्राम कोलियारी
20. मार्टन सतग्राम कोलियारी